

Il-Madonna tal-Karmnu u l-poeta Nazzjonali Dun Karm Psaila

Adrian Scicluna

Bħal ma' hafna jafu, Dun Karm Psaila (Faż-Żebbuġ, 18 t'Ottubru 1871 – Valletta, 13 t'Ottubru 1961), magħruf sempliċiment bħala Dun Karm, huwa l-Poeta Nazzjonali Malti u kiteb l-Innu Malti fl-1945.


Qabel l-1912, meta kien għadu student, Dun Karm kiteb biss bit-Taljan. Huwa kompla jikteb bit-Taljan sal-1912 meta wara laqgħa li kellu ma' Mons. Pawl Galea u Ġużè Muscat Azzopardi beda jikteb bil-Malti fil-perjodiku "Il-Ħabib". L-ewwel poezija tiegħu bil-Malti kienet "Quddiem Xbieha tal-Madonna", waħda mill-isbaħ. Dun Karm innifsu jirrakkonta hekk:

"Għodwa waħda, fl-1912, żewġt iħbieb tiegħi Monsinjur Pawlu Galea u Ġużè Muscat Azzopardi, iltaqgħu miegħi u hajruni niktbilhom xi poezija sabiħa għall-ewwel ħarġa ta' rivista ġdida li kienu se jibdedw jippubblikaw bil-Malti, jismu Il-Ħabib. U dakinhar filgħaxija mort id-dar u quddiem xbieha tal-Madonna tlabt: "Għażiża ommi għidli inti x'għandi nikteb, jiena nixtieq nibda b'poezija miktuba għalik." Dak il-ħin stess qomt bil-ħeffa u niżżilt dak li hassejt fil-poezija Quddiem Xbieha tal-Madonna."

QUDDIEM XBIHA TAL-MADONNA(1912)

Hekk kont sabiħa meta rajtek darba
F'holma, fil-hena taż-żgħuriya tiegħi;
Kont rieqed waħdi f'sodda ċkejtna, mwarrba,
U Int mis-sema nżilt u qgħadt ftti miegħi.
Sbiħ il-jum, għejb ix-xemx, flimkien imxierka,
M'għandhomx lewn ħelu bħal wardiet ħaddejx;
Tisboq kull dija tas-smewwiet, o Mbierka,
Il-lehħa rżina minn ta' ħbub għajnejx.
Warda li tbexxaq fiż-żernieq ta' Mejju
Tixbaħ id-daħka ta' xofftejk, ħanina,
Fil-ħin li miegħek thaddan, tfajjel hlejju,
Il-kbir Feddej, li bata u miet għalina.
Għajnejh miksura f'nagħsa ħiemda, iserrah
Ġesù fuq sidrek ir-ras tiegħu żgħira,
Minn qalbu għal qalbek ġid is-sema jferrah...
Ma' dwarek l-angli b'qima jħarsu b'għira.
Imbierka l-id illi pingietek! Diya
Serqet lill-kwiekeb, ġmiel lill-ward tal-gonna,
U biħ libbsitek, o b'kull ħajr mimlija,
Sultana tas-smewwiet, ħelwa Madonna.
Hekk kont sabiħa, jien niftakar sewwa,
Meta fil-ħolma ta' żgħuriti lmahtek;
T'għajnejx, ta' fommok kienet din il-ħlewwa;
U jien fi mħabbti bl-isem t'omm sejjahtlek.





Il-poeta nazzjonali Dun Karm Psaila tant kien iħobb il-Madonna tal-Karmnu li meta mietet ommu offra l-barbazzal tagħha lill-Madonna. Fl-1954 kien kiteb ukoll poezija ddedikata lilha

LILL-MADONNA TAL-KARMNU(1954)

*F'egħluq il-mitt sena
li ilek fi ħdanna,
fil-fidi twettaqna,
fil-hemm tieqaf magħna,
Madonna tal-Karmnu,
għajn saffa ta' mħabba,
li dejjem ma' dwarek
il-gilju jitrabba,
Nixtiequ minn qalbna,
li tibqa' thennina;
li Inti għal dejjem
tkun tagħna ir-regina.*

TRANSIENT
LIGHT & SOUND LTD.

web: www.transientmalta.com
email: info@transientmalta.com
tel: 34560559
mob: 99426680 / 79420668

